

IRRIDU L-VERITÀ U ĠUSTIZZJA MAL-ISTITUZZJONIJIET TAGĦNA

EDWARD SCICLUNA /Ministru għall-Finanzi



jieħu biex jassigura li ma jkunx hemm hasil ta' flus. Għalhekk irid wieħed jenfasizza li jekk kien hemm nuqqas, wieħed mhux qed jittellem li l-FIAU ma ħaditx passi kontra xi hasil ta' flus li kien qed isir. Xejn minn dan. In-nuqqas kien jitratta fuq proceduri. U allura għalfejn dik l-għaġġla kollha? Bir-raġun li jidhlu suspetti fuq il-motiv ta' kif graw l-affarijiet.

Nerga' ntnni: in-nuqqas kien fuq proceduri; proceduri li jinvolvu xi mili ta' formoli u dwar miżuri ta' sanzjonijiet. Altru milli hasil ta' flus. Min iħallathom flimkien, ikun qiegħed iqarra. Qiegħed ifixklek biex inti taħseb li dan huwa hasil tal-flus. Izda le, qed jikkellmu dwar proceduri. Allura, għalhekk jiena tlabt fl-artiklu li ktibt, li wieħed irid jifhem fil-kuntest ta' dak li jsir.

Dan ifisser li jiena qiegħed nirredikola l-awtorità? Le xejn minn dan. Li qed nitlob hija ġustizzja ma' pajjiżna. Bħalma talab ġustizzja l-Prim Ministru meta talab lill-Maġistrat, xi hadd indipendenti u tal-fiducja ta' kulhadd, biex jinvestiga u jagħti d-dokumenti. Fil-fatt, qgħadna nistennew bil-paċenzja ħmistax-il xahar biex insiru nafu x'inhi l-verità. Allura, dan il-kuntest huwa l-istess haġa għall-FIAU, fejn aħna nemmnu li għandna nobdu l-igijiet tal-Unjoni Ewropea, nimxu dwar daww il-proceduri, irridu wkoll ġustizzja u li l-istituzzjonijiet Ewropej iħarsu lejnj pajjiżna b'mod ġust. Mhux sew li wieħed jimbutoh, u jgħid ukoll li aħna ħatja minn qabel issir l-investigazzjoni.

Fil-ħin propizju l-FIAU trid tiddeciedi tappellax minn din id-decizjoni tal-awtorità. Imma mhux sew li inti tkompli ssawwat lill-FIAU u tinjora dawn iċ-ċirkostanzi ta' pressjoni qawwija mill-Parlament Ewropew, haġa li hija ċara mill-ittri tagħhom li huma pubbliċi.

Pajjiżna jrid jimxi mal-verità. Pajjiżna jrid jimxi mas-sewwa. Naħseb dan huwa l-messaġġ li il-poplu tagħna fehem, kellu fiducja u ta fiducja lill-Gvern anke meta l-affarijiet ma kinux ċari. Naħseb li issa, li l-affarijiet huma ċari, l-poplu se jagħti r-risposta tiegħu ċara wkoll.

Il-każ xokkanti li ħareġ mir-rapport tal-Maġistrat Bugeja iqajjem ħafna osservazzjonijiet. Dan każ li mhux biss, għal ħmistax-il xahar affettwa lill-Prim Ministru u l-familja tiegħu, izda affettwa lill-pajjiż ukoll. Il-familja Muscat u Malta sofrew f'dak li huwa telf ta' reputazzjoni. Għaliex fuq kollox, ir-reputazzjoni sew għall-persuni milquta kif ukoll għall-pajjiż, hija xi haġa għażiża u meta tintilef ir-reputazzjoni, tkun tragedja li twassal għal riperkussjonijiet negattivi kbar. Aħseb u ara meta r-reputazzjoni tkun intilfet minħabba falsità, fuq dokumenti u firem foloz, b'komplott jew bi frame up. Din hija azzjoni kriminali u serjissima.

Din l-azzjoni tebbgħet l-istorja ta' pajjiżna. It-tfal tagħna, fil-futur għad iridu jħarsu lura u jaqraw, b'mod li jħawwad l-imħuħ, kif, min-naħa ta' oppożizzjoni, b'riferiment għal persuni li b'mod wiesa' huma kontra il-Gvern, politikament, waslu biex, fis-satira tal-lejl, jil-taqgħu u jifhemu biex jif-falsifikaw dokumenti halli jilħqu xi skop tagħhom, b'mod illeċtu.

Setgħu jagħmlu dan kollu għax kellhom il-kuntatti u kienu midhla ta' persuni involuti fil-każ tal-Panama.

Kienu wkoll midhla tal-firem tagħhom biex ikunu jistgħu jiffalsifikawhom u b'hekk itebbghu gieħ il-Prim Ministru u gieħ pajjiżna.

Illum m'iniex se nidhol daqshekk fil-fond tal-każ, għaliex qed jintqal ħafna u wieħed għad irid jistenna biex jara kif se jiżvolgu l-affarijiet. Meta tkompli l-investigazzjoni, jien persważ li għad joħorġu l-ismijiet tal-persuni ta' min qed ikun suspettat li wettaq dan il-pjan. Izda, biex naljenaw il-poplu minn dan il-pjan viljakk, l-Oppożizzjoni qed joghġobha tkompli ssawwat u titfa' t-tajn fuq l-FIAU. Din l-istituzzjoni dejjem għamlet l-għalmu tagħha biex taqdi dmira u tagħmel ix-xogħol tajjeb. Allura, għal liema raġuni wieħed għandu jostkula u jħammeġ ir-reputazzjoni tagħha? Issawwatha fuq il-preżunzjoni li m'għamlitx xogħolha fejn tidhol supervizzjoni tal-bank Pilatus. Wieħed irid isemmi hawn li d-dinja saret taf li jezisti dan il-bank, għaliex l-Oppożizzjoni, għal skopijiet ulterjuri, neħfu kemm felħu din l-istorja u tefgħu dell ikrah fuq dan il-bank. Wara l-inkjesta maġisterjali, issa nsiru nafu li l-kompjuters ta' dan il-bank, daww li ngħidulhom is-servers,

ingħataw lill-agenziji internazzjonali indipendenti, biex jifluhom u biex jaraw jekk hux minnu dak li kien qed jigi allegat. Ġew ukoll analizzati s-servers u l-kompjuters tal-aġenti u l-accountants li jaħdmu jew kienu jaħdmu man-Nexia BT. Fl-ebda każ ma nstab li kien hemm xi ħjiel li l-allegazzjonijiet li kienu ilhom jissemew dwar l-Egrant kien hemm xi verità ta' dawn il-qlajjiet.

Izda xorta waħda, iffaċċjati bil-verità li dak li kien qed jingħad tul dawn l-aħħar snin, kien kollu montatura, dawn l-istess persuni, qed ikomplu jallegaw, li l-bank Pilatus hu involut f'hasil ta' flus u li l-awtorità jiet responsabbli, għandhom minnufih, twaqqaflu l-liċenzja biex ma jkomplix jopera. Dan kollu bi skop biex ikomplu jitfgħu dell ikrah u jkomplu jostkulaw u jgħidu li l-FIAU m'għamlitx xogħolha.

Bħala pajjiż, nafu li l-Awtorità Bankarja Ewropea (EBA) giet Malta, mhux għaliex kienet qed tagħmel xi investigazzjoni internazzjonali fuq Malta jew fuq l-operat tal-bank Pilatus. Xejn minn dan!

L-Awtorità Bankarja Ewropea giet instigata, minn persuni fosthom l-MEP

David Casa, li jagħmlu parti mill-Parlament Ewropew, biex iġġiegħel uffiċjali mill-Kummissjoni Ewropea, wara serje ta' allegazzjonijiet infondati, jinvestigaw specifikatament lill-FIAU u lill-bank Pilatus. L-Awtorità Bankarja Ewropea, giet influwenzata u ngħatat impressjoni li Malta hija korrotta u huwa stat mafjuż u ma hemmx osservanza tal-igijiet u giet mitluba specifikament biex tinzel Malta u tinvestiga lill-FIAU dwar Pilatus Bank. Dan sar biex iħammgu r-reputazzjoni tal-Prim Ministru, tal-mara tiegħu u r-reputazzjoni ta' Malta.

F'sitwazzjoni bħal din, wieħed bilfors jidhollu ddubju ta' kemm dawn l-investigazzjonijiet kienu imparzjali u mingħajr pressjoni.

Iffaċċjata b'akkużi serji, l-inqas li wieħed kien jisten-na hu li l-FIAU tingħata ċ-ċans li tiddefendi lilha nni-fisha, wiċċ imb wiċċ ma' min qed jagħmel l-akkuża. Xejn minn dan. L-FIAU giet imċaħħda minn dan id-dritt fundamentali. L-Awtorità Bankarja Ewropea, ma laqgħetx it-talba li tiddiskuti wiċċ imb wiċċ mal-FIAU n-nuqqas li seta' kien hemm, dak li ma gēwx osservati l-proceduri li bank għandu